





1.04 ការអ៊ីន និងអេបិលដែលជាបងប្អូនដំបូងបង្អស់

នៅពេលដែលព្រះទ្រង់បានបង្កើតផ្ទៃមេឃនិងផែនដី ព្រះអង្គក៏បានបង្កើតមនុស្សដែរ ។ បុរសនិងស្រ្តី ដំបូងគឺ អ័ដាមជាបុរស និងអេវ៉ាជាស្រ្តី ។ ព្រះបានបង្កើតពួកគេជាប្តីប្រពន្ធដំបូង ។ ព្រះក៏បានបង្កើតពួកគេជា ម្តាយនិងឪពុកដំបូងគេដែរ ។

ថ្ងៃមួយនៅពេលនាងអេវ៉ាស្តាប់សត្រូវរបស់ព្រះ ឈ្មោះសាតាំងនាងក៏មិនស្តាប់បង្គាប់ព្រះដ៏ជាព្រះ ។ នាង បានបរិភោគផ្លែដឹងខុសត្រូវ ដែលព្រះបានហាមនាង និងអ័ដាមកុំឲ្យបរិភោគ ។ អ័ដាមក៏បានបរិភោគពីដើមឈើ នោះដែរ ។ ដោយសារតែការមិនស្តាប់បង្គាប់របស់ពួកគេ នោះហៅថា អំពើរបាប ពួកគេត្រូវតែចាកចេញពីសួន ច្បារដ៏ស្រស់ស្អាត ដែលព្រះទ្រង់បានបង្កើតសម្រាប់ពួកគេ ។ ឥឡូវពួកគេត្រូវខិតខំធ្វើការដើម្បីរស់នៅ ។

មួយរយៈក្រោយមក អ័ដាមនិងអេវ៉ាក៏មានកូន ។ ពួកគេមានកូនប្រុសពីរនាក់ ។ ឈ្មោះរបស់ពួកគេគឺ កាអ៊ីន និងអេបិល ។ អេបិលបានមើលថែរក្សាហ្វូងសត្វ ។ កាអ៊ីនធ្វើការជាកសិករ ។ កាអ៊ីនបានដាំរុក្ខជាតិនិងបន្លែ ។

កាអ៊ីននិងអេបិលត្រូវបានបង្រៀនឲ្យចេះថ្វាយតង្វាយទៅព្រះ ។ នៅថ្ងៃមួយ កាអ៊ីនបានយកតង្វាយពីដំណាំ របស់គាត់ទៅថ្វាយព្រះ ។ អេបិលបានយកសត្វល្អបំផុត មកធ្វើជាតង្វាយពីហ្វូងសត្វរបស់គាត់ ។ ព្រះទ្រង់ចូល ចិត្តអេបិលនិងតង្វាយរបស់គាត់ ប៉ុន្តែទ្រង់មិនពេញចិត្តនឹងកាអ៊ីននិងតង្វាយរបស់គាត់ទេ ។ ព្រះអាចមើលឃើញ នៅក្នុងចិត្តរបស់បងប្អូនម្នាក់ៗ ។

កាអ៊ីនបានខឹងនឹងព្រះ ។ គាត់គិតថាអំណោយរបស់គាត់គួរតែល្អដូចប្អូនប្រុសរបស់គាត់ដែរ ។ កាអ៊ីនខឹង យ៉ាងខ្លាំងហើយបានសម្លាប់ប្អូនប្រុសរបស់គាត់ឈ្មោះអេបិល ។ ព្រះអម្ចាស់ទតឃើញអ្វីៗ ដែលបានកើតឡើង ព្រោះព្រះជាដ៏ជាព្រះទ្រង់ទតឃើញអ្វីៗទាំងអស់ ។ ព្រះទ្រង់មានបន្ទូលទៅកាន់កាអ៊ីនថា “អេបិលប្អូនរបស់អ្នក នៅឯណា?” កាអ៊ីនបានកុហកព្រះហើយនិយាយថា គាត់មិនដឹងទេ ។

ព្រះទ្រង់ដឹងថាកាអ៊ីនកុហក ។ ព្រះទ្រង់មានព្រះបន្ទូលទៅគាត់ថា៖ «តើឯងបានធ្វើអ្វីចំពោះប្អូនប្រុសឯង ឥឡូវនេះឯងនឹងត្រូវបណ្តាសា ក្នុងជីវិតរបស់ឯងពេញមួយជីវិត ។ ឥឡូវឯងនឹងអណ្តែតទៅមកលើផែនដី ។ មិន ថាឯងព្យាយាមយូរប៉ុណ្ណាទេ ឯងនឹងមិនអាចដាំដំណាំបានល្អនៅលើដីបានទេ ។ ឯងនឹងក្លាយជាមនុស្សសាត់ ព្រាត់គ្មានផ្ទះសម្បែង ។

កាអ៊ីនបានទូលទៅព្រះថា៖ «ទណ្ឌកម្មនេះធ្ងន់ណាស់សំរាប់ខ្ញុំ! ខ្ញុំមិនអាចទទួលបាននូវជីវិតដ៏លំបាកនេះបានទេ ។ ព្រះអង្គបានចាត់ទូលបង្គំឲ្យចាកចេញពីទឹកដីនេះនិងពីព្រះអង្គ ។ ឥឡូវនេះអ្នកណាដែលរកឃើញខ្ញុំនឹងសម្លាប់ខ្ញុំ ។

ព្រះទ្រង់មានបន្ទូលទៅកាអ៊ីនថា៖ ទេ ។ ប្រសិនបើអ្នកណាសម្លាប់ឯង ពួកគេនឹងត្រូវទទួលទណ្ឌកម្ម ៧ដងធ្ងន់ជាងទណ្ឌកម្មដែលយើងបានដាក់ទៅលើឯងឥឡូវនេះទៅទៀត ។ ព្រះបានដៅចំណាំកាអ៊ីន ដូច្នេះអ្នកផ្សេងទៀតនឹងដឹង ហើយនឹងមិនសម្លាប់គាត់ទេ ។ បន្ទាប់មកកាអ៊ីនបានចាកចេញពីដីគ្រួសាររបស់គាត់ហើយត្រូវរស់នៅក្នុងទឹកដីមួយទៀត ។

បងប្អូនគួរតែស្រឡាញ់គ្នា ។ កាអ៊ីនត្រូវបានដាក់ទណ្ឌកម្មដ៏ក្រៀមក្រំ ចំពោះកំហឹងរបស់គាត់ចំពោះព្រះ និងអេបិល ជាប្អូនរបស់គាត់ ។ ព្រះត្រូវបង្ហាញកាអ៊ីនថា គាត់បានធ្វើខុស និងអ្វីដែលគាត់បានធ្វើខុស ។ រឿងរ៉ាវរបស់បងប្អូនទាំងនេះគឺជារឿងសោកសៅ ។ ការជ្រើសរើសមិនគោរពព្រះ គឺបំបែកយើងពីទ្រង់និងព្រះពររបស់ទ្រង់ បើយើងខឹងនឹងបងប្អូនប្រុសស្រីរបស់យើង យើងគួរតែសុំឱ្យព្រះជួយយើង ឲ្យអភ័យទោសឱ្យពួកគេ ហើយស្រឡាញ់ពួកគេម្តងទៀត ។

(លោកុប្បត្តិ ៤)

**1.04 កាអ៊ីន និងអេបិលដែលជាបងប្អូនគ្នាដំបូងបង្អស់
សេចក្តីណែនាំសម្រាប់គ្រូបង្រៀន
កំណត់សំគាល់**



១) អ័ដាម និងអេវ៉ាគឺជាបុរសនិងស្ត្រីដំបូងដែលព្រះទ្រង់បានបង្កើតមក ។ នៅពេលអ័ដាម និងអេវ៉ាមិនស្តាប់បង្គាប់ព្រះ ពួកគេត្រូវតែចាកចេញពីសួនច្បារដ៏ស្រស់ស្អាត ដែលព្រះទ្រង់បានបង្កើតមក ។ ពួកគេត្រូវខិតខំធ្វើការដើម្បីរស់នៅ ។

២) អ័ដាមនិងអេវ៉ាក៏ជាម្តាយនិងឪពុកដំបូងដែរ ។ ពួកគេមានកូនប្រុសពីរនាក់ឈ្មោះកាអ៊ីន និងអេបិល ។

៣) កាអ៊ីនគឺជាកសិករដាំដំណាំ និងបន្លែ។ អេបិលគឺជាអ្នកគង្វាលហ្វូងសត្វ ។ ដល់ពេលដែលត្រូវថ្វាយតង្វាយដល់ព្រះ អេបិលបានថ្វាយសត្វល្អបំផុតពីហ្វូងសត្វរបស់គាត់ ។ កាអ៊ីនបាននាំភោគផលខ្លះរបស់គាត់មកថ្វាយព្រះ ។

៤)ព្រះទ្រង់សព្វព្រះហឫទ័យនឹងតង្វាយរបស់អេបិលណាស់ ព្រោះអេបិលបានថ្វាយចេញពីដួងចិត្តរបស់គាត់ ប៉ុន្តែ ព្រះអម្ចាស់មិនព្រមទទួលតង្វាយរបស់កាអ៊ីនទេ ។ កាអ៊ីនខឹងយ៉ាងខ្លាំង ហើយបានសម្លាប់ប្អូនរបស់គាត់ឈ្មោះអេបិលទៅ ។ ព្រះទ្រង់បានទតឃើញអ្វីដែលគាត់បានធ្វើ ។

៥) ព្រះទ្រង់បានប្រាប់កាអ៊ីនថា គាត់ត្រូវចាកចេញពីទឹកដីនោះ ឥឡូវឯងនឹងអណ្តែតទៅមកលើផែនដី ។ គាត់នឹងរស់នៅសាត់ព្រាត់ ដែលគ្មានផ្ទះសម្បែង ។ ព្រះទ្រង់បានដៅចំណាំកាអ៊ីន ដើម្បីកុំឲ្យអ្នកណាសម្លាប់គាត់ កាអ៊ីនក៏ត្រូវចាកចេញពីព្រះវត្តមានរបស់ព្រះដែរ ។ ដោយការជ្រើសរើសមិនគោរពព្រះ នោះទ្រង់បំបែកយើងពីទ្រង់និងដកព្រះពរ របស់ទ្រង់ផង ។

សំណួរ:

- ១) តើអ្នកណាជាឪពុកនិងម្តាយដំបូងគេបង្អស់?
- ២) តើបងប្អូនប្រុសដំបូងគេបង្អស់មានឈ្មោះអ្វីខ្លះ?
- ៣) តើអ្នកណាដែលធ្វើការជាមួយសត្វ?
- ៤) តើអ្នកណាដែលធ្វើការជាអ្នកដាំដំណាំ?
- ៥) តើដង្វាយរបស់អ្នកណា ដែលព្រះសព្វព្រះហឫទ័យជាងគេ? ហេតុអ្វី?
- ៦) តើមានអ្វីកើតឡើងដល់កាអ៊ីនបន្ទាប់ពីគាត់បានសម្លាប់ប្អូនប្រុសរបស់គាត់?

ចម្លើយ:

- ១) អ័ដាមនិងអេវ៉ាគឺជាឪពុកនិងម្តាយដំបូងគេបង្អស់ ។
- ២) បងប្អូនដំបូងបង្អស់មានឈ្មោះកាអ៊ីន និងអេបិល ។
- ៣) អេបិលធ្វើការជាមួយសត្វ ។
- ៤) កាអ៊ីនបានធ្វើការជាអ្នកដាំដំណាំ ។
- ៥) ព្រះសព្វព្រះហឫទ័យនឹងតង្វាយរបស់អេបិល ។ ព្រោះអេបិលបានថ្វាយដង្វាយចេញពីចិត្តរបស់គាត់ ។
- ៦) ព្រះបានប្រាប់កាអ៊ីនឲ្យចាកចេញពីទឹកដីនោះ ហើយចាកចេញពីវត្តមានរបស់ព្រះ ។ គាត់នឹងត្រូវសាត់ព្រាត់នៅលើផែនដី ។

